



వినీతా జైన్ కు బంగారు పతకం

సుల్తాన్ బజార్, అక్టోబర్ 16: వరల్డ్ పవర్ లిఫ్టింగ్ చాంపియన్ షిప్ 2023లో నగరానికి చెందిన 42 ఏండ్ల క్రీడాకారిణి వినీతా జైన్ బంగారు పతకాన్ని సాధించి సత్కారాన్ని పొందింది. ఈ నెల 12 నుంచి 15వ తేదీ వరకు బెంగళూరులో వరల్డ్ పవర్ లిఫ్టింగ్ కాంగ్రెస్ (డబ్ల్యూపీసీ) అధ్యక్షుల వరల్డ్ పవర్ లిఫ్టింగ్ చాంపియన్ షిప్ పోటీల్లో పుష్పవర్ విభాగంలో 67.5 కిలోల బరువు పోటీలో గోల్డ్ మెడల్ ను సాధించింది. డెడ్ లిఫ్ట్ 117.5 కిలోలలో 1వ స్థానం, బెంచ్ ప్రెస్ 62.5 కిలోలలో ఎం-1లో ఒకటవ స్థానం పొందింది. డబ్ల్యూపీసీ అధ్యక్షురాలు రేఖ ఇంటూరి, కార్యదర్శి మోనిస్ పుల్లెల వినీతా జైన్ కు బంగారు పతకంతో పాటు ప్రశంసాపత్రంతో సన్మానించారు. జాతీయ స్థాయిలో గోల్డ్ మెడల్ ను సాధించడంతో ఇతర క్రీడా పోటీల్లో ప్రథమ స్థానాన్ని సాధించిన వినీతా జైన్ ను జైన్ మైన్ డాట్ కౌన్సిల్ తెలంగాణ రాష్ట్ర కన్వీనర్ రిడేష్ జగ్గారాజ్ అభినందించారు.



వినీతా జైన్ కు బంగారు పతకాన్ని అందజేస్తున్న డబ్ల్యూపీసీ అధ్యక్షురాలు రేఖ, కార్యదర్శి మోనిస్

ఎన్నికలు సజావుగా నిర్వహించేందుకు..

అబిడ్స్, అక్టోబర్ 16 : రాబోయే అసెంబ్లీ ఎన్నికల నేపథ్యంలో ప్లయింగ్ స్వాగ్డ టీం నిఘా కొనసాగుతోందని గోషామహల్ నియోజకవర్గం రిటర్నింగ్ అధికారి వి.విక్టర్ పేర్కొన్నారు. జీహెచ్ఎస్ఐ కార్యాలయంలో ప్లయింగ్ స్వాగ్డ టీంతో ఆయన అసిస్టెంట్ రిటర్నింగ్ అధికారి ప్రీమకుమార్ తో కలిసి పాల్గొన్నారు. విక్టర్ మాట్లాడుతూ.. నియోజకవర్గంలో ఆరు ప్లయింగ్ స్వాగ్డ టీంలు ఉన్నాయని, ఈ టీంలు 24 గంటల పాటు అందుబాటులో ఉండి నిఘాలో ఉంటాయన్నారు. ఈ టీంలో గెజిటెడ్ అధికారితో పాటు హెడ్ కాన్స్టేబుల్, ముగ్గురు కాన్స్టేబుల్లు, వీడియో గ్రాఫర్లు ఉంటారని తెలిపారు. ఆరు స్టాటిక్ సర్వేలెన్స్ టీంలు, వీడియో సర్వే లెన్స్ టీం, వీడియో వీవీఎం టీంలను ఒక్కొక్కటి చొప్పున ఏర్పాటు చేసి ఎన్నికలు ప్రశాంతంగా శాంతియుతంగా జరిగేందుకు ప్రత్యేక చర్యలను ప్రారంభించినట్లు పేర్కొన్నారు. అసిస్టెంట్ రిటర్నింగ్ అధికారి ప్రీమకుమార్ మాట్లాడుతూ.. ఎన్నికల నిబంధనలను పాటించాలని సూచించారు. రాజకీయ పార్టీల నాయకులు అనుమతులు లేకుండా సమావేశాలు నిర్వహించరాదన్నారు. కార్యక్రమంలో ప్లయింగ్ స్వాగ్డ టీం సభ్యులు పాల్గొన్నారు.



బీఎల్ఓలతో మాట్లాడుతున్న గోషామహల్ నియోజకవర్గం ఎన్నికల రిటర్నింగ్ అధికారి వి విక్టర్. చిత్రంలో స్పెషల్ ఆఫీసర్ చంద్రకాంతరెడ్డి

ఫైల్ నెం 16అబిడ్స్8
దివ్యాంగులు, 80 ఏండ్లు దాటిన వారికి పోస్టల్ బ్యాలట్ కేంద్ర ఎన్నికల సంఘం ఆదేశాల మేరకు దివ్యాంగ ఓటర్లు, 80 ఏండ్లు దాటిన ఓటర్ల మార్కింగ్ కార్యక్రమాన్ని చేపట్టడం జరిగిందని గోషామహల్ నియోజకవర్గం ఎన్నికల రిటర్నింగ్ అధికారి వి.విక్టర్ పేర్కొన్నారు. నియోజకవర్గంలోని ఓటరు జాబితాలో దివ్యాంగులు 941 మంది, 80 ఏండ్లు దాటిన ఓటర్లు 4841 మంది ఉన్నట్లు తెలిపారు. పోస్టల్ బ్యాలట్ కోసం 12 డి పారాన్ని అందజేయడం జరుగుతుందన్నారు. కార్యక్రమంలో ఈఆర్ఓ బాలయ్య, అసిస్టెంట్ రిటర్నింగ్ అధికారులు ప్రీమకుమార్, శైలజ, విద్యాసాగర్, బీఎల్ఓ సూపర్ వైజర్లు పాల్గొన్నారు.

దేవీ నవరాత్రి పూజలు



కట్టమైసమ్మ, కాళికా మాత, శ్రీ ఎల్లమ్మ ఆలయంలో దేవీ నవరాత్రి ఉత్సవాలు ప్రారంభమయ్యాయి. ఫలక్ నుమాలిని అమ్మవారి ఆలయంలో బజరంగ సేన రాష్ట్ర అధ్యక్షుడు ఎన్.ఆర్. లక్ష్మణరావు, ప్రధాన కార్యదర్శి సూర్య శుక్లా, మహిళా అధ్యక్షురాలు రజని, విజయ తివారి, సునీల్ అగర్వాల, కిరణ్, శైలజ, జగదీశ్ గౌడ్, నీలేశ్, బొల్లు జగన్ పూజలు చేశారు. ఆలయ కమిటీ చైర్మన్ బొల్లు పెంటయ్య, బొల్లు పవన్ పూజారిలు భక్తులకు అన్ని సౌకర్యాలను కల్పించారు. - అబిడ్స్, అక్టోబర్ 16



నృత్య గురువు సువర్ణలత కు పురస్కారం

నృత్య కిన్నెర-కిన్నెర ఆర్ట్ థియేటర్స్ ఆధ్వర్యంలో ప్రముఖ నాట్యవారులు వేదాంతం జగన్నాథశర్మ జయంతి సందర్భంగా పోట్ల శ్రీరాములు తెలుగు విశ్వవిద్యాలయం ఆడిటోరియంలో ప్రముఖ కూచిపూడి నాట్య గురువు సువర్ణలత నెమలికింటి నృత్య కళకు చేస్తున్న సేవలకు గాను వేదాంతం జగన్నాథశర్మ పురస్కారం ప్రధానం చేశారు. కార్యక్రమంలో తెలుగు వర్సిటీ పూర్వ వీసీ ఆచార్య ఆవుల మంజులత, సాహితీవేత్త వెంకట గిరికపాటి, నృత్య గురువులు సరళకుమారి, డాక్టర్ ఎన్.పి భారతి, డాక్టర్ మద్దూరి శివారావు పాల్గొన్నారు. - తెలుగు యూనివర్సిటీ

కృతజ్ఞతలు



ముఖ్యమంత్రి కల్వకుంట్ల చంద్రశేఖరరావు గోషామహల్ నియోజకవర్గం బీఆర్ఎస్ నాయకులు ఆశీష్ కుమార్ యాదవ్ మర్యాదపూర్వకంగా కలిశారు. ప్రగతి భవన్ లో సీఎం కేసీఆర్ ను ఆయన కలిసి అందరికీ ఆమోదయోగ్యమైన మ్యానిఫెస్టోను విడుదల చేయడంతో పుష్పగుచ్ఛం అందించి కృతజ్ఞతలు తెలిపారు. - అబిడ్స్, అక్టోబర్ 16

రూం టు రీడ్ ఆధ్వర్యంలో అవగాహన



రూం టు రీడ్ సంస్థ ఆధ్వర్యంలో ' సైబర్ భద్రత-నేను నా డిజిటల్ ప్రపంచంపై ప్రజలలో అవగాహన కార్యక్రమాన్ని నిర్వహించారు. సోమవారం బాలికా విద్య కార్యక్రమంలో భాగంగా మంగళోహల్ పీఎస్ ప్రాంతాల్లో అవగాహన కార్యక్రమాలు చేపట్టారు. మంగళోహల్ ఇన్ స్పెక్టర్ రవి కుమార్, అన్నపూర్ణ, శ్రవంతి, యమున పాల్గొన్నారు. - అబిడ్స్, అక్టోబర్ 16



కళాకారులకు ఘన సన్మానం

విజయ మాధవి సేవా సాంస్కృతిక అకాడమీ ఆధ్వర్యంలో సవరాత్రి మహోత్సవంలో భాగంగా పలువురు కళాకారులు తెలంగాణ సారస్వత పరిషత్తు వేదికపై ప్రదర్శించారు. నవదుర్గ అంశాలకు తమదైన శైలిలో సర్దించారు. వారిని టీఎన్ఎడీసీ చైర్మన్ సముద్రాల వేణుగోపాలచారి, నృత్య గురువులు పి.హర్షితనాగిని, శీల రమణి సన్మానించారు. - తెలుగు యూనివర్సిటీ



మాతా విషాల్ జాగరణతో ప్రజలలో భక్తి భావం పెంపొందుతుందని గోషామహల్ నియోజకవర్గం బీఆర్ఎస్ నాయకుడు ఆశీష్ కుమార్ యాదవ్ పేర్కొన్నారు. సోమవారం నియోజకవర్గం పరిధిలో ఏర్పాటు చేసిన మాతా విషాల్ జాగరణలో ఆయన పాల్గొని పూజలు చేశారు. అనంతరం ఆశీష్ కుమార్ యాదవ్ మాట్లాడుతూ.. దేవీ నవరాత్రి ఉత్సవాల్లో భాగంగా బస్టిల్లో మాతా విషాల్ జాగరణ కార్యక్రమాలు నిర్వహించడం సంతోషకరమన్నారు. - అబిడ్స్, అక్టోబర్ 16

ఆత్మీయ సమ్మేళనం



ఆంధ్రా నుంచి నగరానికి వచ్చి స్థిరపడిన కుటుంబీకులు దివంగత మాజీ కార్పొరేటర్ దేవర కరుణాకర్ ఫౌండేషన్ ఆత్మీయ సమ్మేళనం ఏర్పాటు చేసుకున్నారు. అన్నమయ్య జిల్లా, చిట్టెల్ మండలం, రాచపల్లి గ్రామానికి చెందిన పలువురు ఏండ్ల క్రితం నగరానికి వచ్చారు. దేవీ నవరాత్రిలో భాగంగా దేవరాంపల్లి గ్రామంలోని దేవర కరుణాకర్ ఫౌండేషన్ ఆత్మీయ సమ్మేళనం నిర్వహించారు. కార్యక్రమంలో కంటం నరసింహ రాజు, సి.గంగ రాజు, జి.వెంకటేశ్ పాల్గొన్నారు. - అబిడ్స్, అక్టోబర్ 16

రామాయణ మేళా ప్రారంభం

అబిడ్స్, అక్టోబర్ 16: రాజస్థాని ప్రగతి సమాజ్, ఎగ్జిబిషన్ సొసైటీ ఆధ్వర్యంలో నిర్వహించే రామాయణ మేళా ఉత్సవాలు చీఫ్ కన్వీనర్ గోవింద్ రావి నేతృత్వంలో ప్రారంభమయ్యాయి. ఎగ్జిబిషన్ మైదానంలో ఘన స్థాపనతో సోమవారం ఉత్సవాలను ప్రారంభించారు. కార్యక్రమానికి సంఘ సేవకులు జప్తవత్ పటిల్ ముఖ్య అతిథిగా పాల్గొన్నారు. గోవింద్ రావి మాట్లాడుతూ.. 18 నుంచి గర్భా దాండియా ప్రారంభమై ఐదు రోజుల పాటు కొనసాగుతుందని తెలిపారు. కార్యక్రమంలో ఎగ్జిబిషన్ సొసైటీ ఉపాధ్యక్షుడు వనం సత్యందర్, కార్యదర్శి బి.హనుమంతరావు, కోశాధికారి చంద్రజిత్ సింగ్, ఎకనామిక్ కమిటీ ఉపాధ్యక్షుడు ఆదిత్య మార్గం, కన్వీనర్ వినయకుమార్, గిరిధారి లాల్ డాగ, మనోజ్ జైన్వాల, నంద్ గోపాల్ భుట్ట, కమల్ రావి పాల్గొన్నారు.

